

Hekk . . . kif titlaq tigrì 'l boghod
mill-arlogg itektek
tik-tak tik-tak
tik-tak tik-tak.
Iż-żmien ghaddej .
u inti għadek qed tistenna lili
bħal ruh ta' transesswali
li la jaf fejn mar
u lanqas minn fejn giet.
Il-ħtija tiegħek biss.
Issa tista' tkisser il-mera.

Il-Bieb Imsakkar

OLIVER FRIGGIERI

Jekk fil-ghaxija tiftaħ qalbek beraħ
jidhollok dlonk il-lejl u jorqod għandek.
Jekk tul il-lejl tiċċassa lejn il-kwiekeb
huma jkellmuk bil-lingwa tas-sigrieti.
U jekk tgħaddi s-sigħat imqajjem, tisma'
fil-ħemda l-qalb ta' l-univers ittektek.
La tinhasadx: issemma' sew u tifhem
li ż-żewġt iqlub itekku b'ritmu wieħed.
Tkun sibt il-bieb imsakkar tal-misteru,
lilhinn mill-bieb hadd għadu qatt ma rifes.
Ftakar it-triq biex tagħraf terġa' lura.

Kull Holma Tqila

OLIVER FRIGGIERI

Taqagħlek minn idejk kull holma tqila
u tinzel biex tiġborha u tkun għa nkisret.
Tinsigħa kelma b'kelma w titgħallimha
malajr bl-ament u wara ftit tinsieha.
Tkenninħa bejn idejk bħal xemgħa tixgħel
u tasal żiffa riħ u titfihielek.
Kull telfa għib warajħa holma għdida
biex ta' kull darba tigrì din l-istorja

u tidra dir-rutina w terġa' tibda.
B'għajnejk mghammdin tiġġerra wara shaba
tistenna li tilhaqha qabel jidlam.
B'idejk miftuħa ssellem lil min jgħaddi
u l-folla tibqa' miexja bla ma thares.
fis-suq tal-ħolm tikkorda l-prezz u ttella'
mill-portafoll ta' qalbek l-aħħar lira.
Taqagħlek minn idejk kull holma tqila
u jasal jum li lanqas biss tinduna.

Wara l-Bwieb tal-Ħgieġ

Silta mir-rumanz mhux pubblikat

RAYMOND MAHONEY

Ommu.

Tmewweġ ma' saqajħa sbieħ il-lipsa twila bajdanija mal-qigħan
ħadrana tal-bosk. Il-foresta ta' tfulitu. Il-masġar ta' żgħožitu.

Ommu.

Qajl qajl, bil-mod itterraq, passejħa żgħar, helwin, bħal binja lmija,
b'heffa ta' ballerina, ċerva gwejda żżiġ minn bejn il-weraq kbir,
dellija.

Ommu.

Ġisimħa jfewwaħ hlewwet taqtir t'għasret il-ward, l-istefanotis,
gizimin jogħinos fuq l-imħadda ta' sbuħitha.

Ommu.

Xuxitha qastnija tfewweġ ma' l-irjeh u tostor sidirħa shun, taqa' fuq
spallejħa bħal għata msaħħra flejla ta' ksieħ u mħabba.

Ommu.

Mistrieħa titbandal fid-dgħajsa wenniesa mdawra b'tax-xmara ċ-
ċafċif tal-mewġiet li jħeddlu, li jqanqlu.

Ommu.

Fil-jiem ta' sfuret il-qamħ u l-ewwel huttaf, fl-imriezaq ta' xemx
staġun għdid, isserraħ riglejħa fil-gonna tal-villa sajjija fil-wesa' tax-
xgħari.

Ommu.

B'lehenħa ċar u ġieri tgħanni man-noti fuq il-pjanu jperreċ melodiji
ta' tifikir fi ljieli nostalgija, f'għodwiet melankonija.

Ommu.

Fuq l-ifrem ziemel iswed taqsam l-għelieqi, tofroq il-ħdura xeblika
ftlebbit li jqawwi ż-żiffa thannen lil haddejħa fietla.

Ommu.

Hu.

Binħa.

Istvan.